

రౌ బం దు లు

రెకెన్యూ స్టాంపు మీద సంతకం చేస్తున్న జానకి చేతివేళ్ళు వణికాయి. ఏదే ఆమె ఆఫీసులో తీసుకోనే ఆఖరి జీతం.

పరధ్యానంగా డబ్బింగుకొని, యాంత్రికంగా శర్పులో పెట్టుకొని, బరువుగా బయటకి నడుస్తున్న జానకిని ఆఫీసులో కొందరు జాలిగా చూశారు.

మరి కొందరు జాలి పడుతున్నట్టు ముఖాలు చూశారు. జానకి తలవంచుకుని, కాళ్ళీడ్చుకుంటూ పేవ్ మెంటు మీద నడక సాగించింది.

ఆమెకు భవిష్యత్తు అంధకారమయంగా కన్పిస్తోంది. కళ్లుపొడుచుకొని చూసినా వెలుగురేఖ కన్పించడం లేదు.

రోడ్డుమీద కాల్నా, సైకిలు రిక్షాలూ వరసలుగా పోతున్నాయి. రోడ్డుకు ఇరుపక్కలా పేవ్ మెంటు మీద జనం నడుస్తున్నారు.

జానకికి ఇదేమీ కన్పించడంలేదు. తను మాతాత్తుగా ఏదో నిర్జన ప్రదేశంలోకి విసిరేయబడినట్టు అనిపించసాగింది. వీధి దీపాలు వెలిగాయి.

జానకి కలలో నడుస్తున్న దానిలా వచ్చి, లకడీకా పూల్ బస్ స్టాండులో నిలబడింది అబవాటు ప్రకారం.

ఆమె ఆలోచనలన్నీ తన పర్సులోవున్న ఆ రెండు వందల వైభూషణాల చుట్టూనే తిరుగుతున్నాయి.

ఈ డబ్బుతో ఎన్ని వారాలు బతకాలి! ఇంట్లో అడుగు పెట్టగానే అమ్మ ఎవరెవరికి ఎంత ఇవ్వాలో షికరువు పెడుతుంది. అవన్నీ వెంటనే తీర్చవలసిన అప్పులు. లేపోతే పాలవాడు పాలు పోయ్యడు. కీరాణా మాపువాడు సరుకులు ఇవ్వడు.

జానకికి తల్లిమీద విసుగు కలిగింది. అంతలోనే జాలి ముంచు కొచ్చింది.

పాపం! ఆమె మాత్రం ఏం చేస్తుంది. అన్నీ ఇంటి అవసరాలకు తప్పనిసరైన ఖర్చులే!

అసలే డబ్బు మనిషి!

తనకు ఉద్యోగం పోయిందని తెలిస్తే...?

దీక్షాకంఠా కారణం ఆ సర్వీస్ కమిషన్ కాండిడేట్! ఇంతకాలంగా ఎక్కడెక్కడో కాలక్షేపం చేసిన వాడు, తన ఆఫీసులోనే తన స్టీట్లొకే వచ్చివాలాలా! ఇంతకూ ఆ నావిక్రి అదృష్ట వంతురాలు ఒకరోజు తనకంటే సీనియర్, ఆపాయింట్ మెంటు ఇద్దరికీ ఒకరోజే వచ్చింది. అమ్మకు ఆ రోజే రోగం ఎక్కువ కావాలా! అందుకే తను ఆరోజు ఆర్డర్లు అందుకోగానే ఆఫీసుకు వెళ్ళలేక పోయింది.

ఒక్కరోజయినా సీనియర్ సీనియరే! నిమిషాలూ
క్షణాలే వ్యక్తుల జీవితాన్ని తారుమారు చేస్తున్న ఈ
యుగంలో ఇరవైనాలుగు గంటలు ... సీనియర్ (ఇరవై
నాలుగు గంటలే) పని సరిగా చేయక పోయినా తీసెయ్య
డానికి (జూనియర్ వుండగా) రూల్సు ఒప్పుకోవటం.

ప్రపంచంలో సుఖసంతోషాలన్నీ అదృష్టవంతులకే
భుక్తమైనట్టు, ఈ రూల్సుకూడా వారికే ఊడిగం చేస్తాయి
కాకపోతే ఆ సావిత్రికి ఉద్యోగం వుండటం ఏమిటి! తనకు
పోవడం ఏమిటి!

అసలా సావిత్రికి ఉద్యోగం ఎందుకు? అలనాటి సత్య
భామకు ఏడు వారాల సగలుంటే ఈ సావిత్రికి ఏడు మాసాల
సగలైనా వుంటాయి. ఎప్పుడూ సగలు మార్పుతూనే వుం
టుంది. ఇక చీరల సంగతి చెప్పనే అక్కరలేదు.

ఏదో కాలక్షేపంకోసం ఉద్యోగం చేస్తున్నాననీ,
పెళ్ళికాగానే మానేస్తాననీ, అడిగిన వాళ్ళకూ, అడగని
వాళ్ళకూ కూడా చెప్తూ వుంటుంది.

ఒళ్ళువంచి పని చెయ్యదు. పని చెయ్యమని గట్టిగా
మందలించే దమ్ములు ఎవరికీ లేవు. ఆఫీసరుగారి స్నేహితుడి
కూతురట!

రంగురంగుల చీరల్లో, చిరునవ్వుల్ని ఒలకపోస్తూ
వయ్యారాలపోయే సావిత్రిని చూడటాని అందరూ ముచ్చట
పడ్డారు

తన పరిస్థితికి ఆఫీసులో అందరూ మొసలి కన్నీళ్ళు
కార్చిన వాళ్ళే!

కాలక్షేపంకోసం ఉద్యోగం చేస్తున్న సావిత్రిని అలాగే వుంచి తననే ఊస్ట్ చెయ్యాలా? తనే సావిత్రి పరిస్థితిలో వుండి వుంటే? తనలాంటి అమ్మాయి ఉద్యోగం కోసం రాజీనామా ఇచ్చి వుండేది.

దేవుడు కూడా దురదృష్టవంతుల ప్రార్థనలు విని పించుకోడు. ఈ ఉద్యోగం నిలబెట్టమని ఎంతమంది దేవుళ్ళకు మొక్కుకుంది? అసలు ఆ దేవుడ వున్నాడా?

“న్యాయం ధర్మం అంటూ వుంటారు?

ఆ ధర్మదేవత మాటేమిటి?

తనలాంటి వారి కన్నీళ్ళూ, రక్త మాంసాలూ - ఆ దేవతకు ఇష్టమా? ఇంకా ఆ దేవత అనాగరికంగానే ఉందా?

ఇరవై ఏళ్ళయినా నిండి నిండని తను ఏం పాపం చేసింది? గుమస్తా ఉద్యోగం చేస్తూ ఏదో విధంగా కుటుంబాన్ని బ్రతికిస్తుండే!

నాన్న నాలుగు కాలాలపాటు ఎందుకు బ్రతికి ఉండ కూడదు. అవినీతి, అన్యాయం, అంజీ ఆమడ దూరంగా వుండే నాన్నకు అకస్మాత్తుగా ఆ గుండె జబ్బు ఎందుకు రావాలి? ఆ నాటి నుంచి, రోగిష్టి తల్లి, పదేళ్ళ తమ్ముడి బాధ్యతలు తన నెత్తి మీద పడినై. టైపిస్టుగా చేస్తూ సంవత్సరం అంతా ఎలాగో కుటుంబాన్ని లాక్కొచ్చింది.

మళ్ళీ ఎంత మంది చుట్టూ తిరిగితే ఎన్నాళ్ళకు ఉద్యోగం దొరుకుతుందో? అంత వరకూ ...

జానకి మనసు అంతూ పొంతూ లేని ఆలోచనలతో

గిజ గిజ లాడి పోతూ వుంది. బస్సులు వస్తున్నాయ్. కాని ఒక్కటి ఆగటం లేదు.

కొందరు మగవాళ్ళు బస్ తో పాటు పరిగెత్తి అందు కుంటున్నారు. కొందరు మళ్ళీ వెనక్కు వచ్చి రొప్పతూ నిల్చుంటున్నారు.

క్రమక్రమంగా గండు చీమలు పుట్ట పగిలి నట్టు జనం కూడుతున్నారు.

జానకి ఆ జనాన్ని చూసి బెదిరిపోతూ, పక్కనే నిల్చుని వున్న యువతిని టైం అడిగింది.

“ఏడున్నర !”

“తను అక్కడికి వచ్చి గంటన్నర అయింది. నిలబడే శక్తి లేనట్టు అనిపిస్తూ వుంది.

తనలోని జీవశక్తిని సాదాల ద్వారా భూదేవి లాగే స్తున్నట్టు అనిపిస్తూ వుంది.

ఒక బస్ వచ్చి ఆగింది. అది జానకి ఎక్కవలసిన బస్ కాదు.

తనంత వరకూ సరిగా చూడలేదు. కాని తన బస్ ఒకటి కంటే ఎక్కువ పోయి వుండదు. పేరుకు నూట నలభై నాలుగు సంబరు బస్ నలభై నిమిషాలకు ఒకటిని. కాని గంటకు తక్కువ కాలంలో తనకు ఆ బస్ ఏనాడూ దొరక లేదు. హైదరాబాద్ లో అన్ని బస్ లు ఒక ఎత్తు. ఈ నూట నలభై నాలుగో సంబరు బస్ ఒక ఎత్తు. అన్ని వేళలా జనంతో కిటకిట లాడుతూ వుంటుంది. రాణిగంజి నుంచి బహార్ ఘాట్ మీదగా నాంపల్లి వెళుతుంది.

తోక్కిన లాడుతూ జనంతో బస్ వచ్చి ఆగింది. జానకి కొందరు మగవాళ్ళను తోసుకుంటూ వెళ్ళి ఫుట్ బోర్డుమీద కాలు పెట్టడానికి ప్రయత్నించింది.

ఎవరో ఆమెను వెనక్కు నెట్టేసి బస్ ఎక్కారు. బస్ ముందుకు కదిలింది. వెనక్కి పడబోయిన జానకి నిలదొక్కుకుంది.

“ఇంత రద్దీలో మగవాళ్ళను తోసుకుంటూపోయి ఆడవాళ్ళు బస్ ఎక్కాలని ప్రయత్నించడం ఎందుకో!” ఈసడింపుగా అన్నారు ఎవరో!

వీవుమీద చెల్లన చరచినట్టయి జానకి వెనక్కు తిరిగి చూసింది.

ఓ పొడుగాటి యువకుడు చేతిలో రెండు మూడు రకాల వారపత్రికలు మడిచిపట్టుకొని నిల్చుని వున్నాడు. మనిషిలో నాగరికత కంటే నాజూకుతనం ఎక్కువగా కన్పిస్తూ వుంది.

దెబ్బ తగిలిన కంటికి చల్లగాలికూడా కంటికి బాధాకరంగానే వుంటుంది.

జానకి మనసు భగ్గుమంది.

“ఇంత పొద్దు పోయి ఒక (స్త్రీ) తమ కళ్ళెదుటే రెండు గంటలనుంచీ నిల్చోవడం చూసి కూడా, వెనక్కు నెట్టేసి ఎక్కిన మీ మగవాళ్ళకు చెప్పండి బుద్ధి” విసురుగా అన్నది జానకి.

“అందర్నీ కలిపి తిడతారే?” అన్నాడు ఆ యువకుడు రోషంగా!

జానకి తన తొందరపాటుకు సిగ్గు పడింది. తను ఫుట్ బోర్డు మీదనుంచి కిందపడివుండేదనే అతిను హెచ్చరించి వుంటాడు.

సహనం, సభ్యత, సంస్కారం, శీలం — ఇవన్నీ మానవుడి మానసిక స్థితి సరిగా వున్నప్పుడే అతనివెంట వుంటాయేమో!

మనిషి మహా నగరా లనబడే కారడవుల్లో నివసిస్తున్నాడా?

ఇక్కడకూడా మరో ఆటవిక నాగరికత పెరగుతూ వుందా?

“మీ రెక్కడికీ వెళ్ళాలి! ఉర్దూలో సన్నగా వినిపించి జానకి చివ్వున తల తిప్పిచూసింది.

జానకి ఆ ప్రశ్న వేసిన స్త్రీని చూసింది.

ఆమె ధరించిన ఎర్రటి నైలాన్ చీరా, ఆకుపచ్చ జాకెట్, విద్యుద్దీప కాంతిలో మిలమిలా మెరుస్తున్నాయి. మనిషి తెల్లగా పొడవుగా వుంది.

అందమైన ముఖం.

జానకి కళ్ళు పెద్దవి చేసుకొని చూడసాగింది.

లిప్ స్టిక్ పెదవుల మీద చిరునవ్వు తళుక్కుమంది.

ఆమె వయసు ముప్పై, ముప్పైఅయిదు మధ్యగా వుండొచ్చు అనుకుంది జానకి. దేహం ఇప్పుడిప్పుడే తన సన్నని నాజూకుతనాన్ని విడిచి, గుండ్రంగా బొద్దుతేలిపోతున్నట్లు కనిపిస్తుంది.

“ఎంత సింపుల్ గా ఎంత అందంగావుంది!” అనుకుంది జానకి.

అందం ఎక్కడ కన్పించినా జానకి కళ్ళు ఇట్టే పట్టేస్తాయి.

“మీ రెక్కడదాకా వెళ్ళాలండీ!” మల్కీ మృదువుగా అడిగింది.

రూపానికి తగిన సంస్కారం! అనుకుంది జానకి.

“అల్లావుద్దీన్ బంగళాదాకా!” జానకి సమాధానం ఇచ్చింది ఉర్దూలోనే.

ఆ స్త్రీ కళ్ళు మెరిశాయి.

“నేను బేగంపేట వెళ్ళాలి. పర్వాలేదు. తోడు దొరికాదు.” అన్నది ఆమె.

జానకి బహుగా నవ్వింది. ఆమెనవ్వు ఆమెకే పేలవంగా అనిపించింది.

“అసలు ఏనాడూ బస్సులు ఎక్కినదాన్ని కాదు. మా వారు డిప్యూటీ కలెక్టర్. ఇవ్వాలే కాదు చెడిపోయింది. స్నేహితురాలికి బబ్బుగా వుంటే వెళ్ళాల్సి వచ్చింది.” అన్నది ఆమె.

జానకి ఎంతో ఆశ్చర్యంగా ఆమె ముఖంలోకి చూసింది. కరీరం మీద విలువైన చీరా జాకెట్ తప్ప పెద్దగా నగలేమీ లేవు. మెడలో నన్నటి గొలుసువుంది. నేతులకు ఆకుపచ్చ మట్టిగాజులు వున్నాయి. “మర్యాదా మన్ననాతప్ప, డాబూ దర్పంలేని మనిషి” అనుకుంది జానకి.

“మీ పేరు?” జానకి అడిగింది.

“జరీనా బేగం!”

అందానికి తగ్గ పేరు!

“మీవారు ఏ జిల్లాలో పని చేస్తున్నారు?”

“ఆయన పేరు వినేవుంటారు. మహమ్మద్ హుస్సేన్. నిజామాబాద్ లో పని చేస్తున్నారు.” అన్నది జరీనా.

“ఈ బస్సుల్ని నమ్ముకొని లాభం లేదండీ! అయినా నేను ఎక్కడు ఎక్కాను కనుక!” విసుగ్గా మళ్ళీ అన్నది జరీనా!

జానకి మాట్లాడలేదు.

“ఇంత పొద్దుపోయి ఆటోలోగానీ, టాక్సీలోకానీ ఒంటరిగా వెళ్ళాలంటే భయంగా వుంది.” మళ్ళీ అన్నది.

“మీరు హైదరాబాద్ లోనే వుంటున్నారా?” జానకి అడిగింది.

ఆ ప్రశ్నకు ఆ స్త్రీ నన్నగా నవ్వింది. ముత్యాలు గొలుసు తెగి ముత్యాలు మొజాయిక్ గచ్చుమీద దొర్లిన శబ్దం.

ఎంత చక్కగా నవ్వుతుందో?

“ఆయనక్కడా నేనిక్కడా! ఏం చేస్తాంలేండి! ఎది గొచ్చే పిల్లల బాధ్యతలు తప్పేవికావుగా? వాళ్ళ చదువుల కోసం నేను ఇక్కడే వుంటున్నాను. వీకెండ్సుకు ఆయనవచ్చి పోతుంటారు.” అన్నది జరీనా.

అదీ జీవితం! సుఖ సంతోషాలకే తప్ప చీకూచింతలకు ఆస్కారంలేని నిండు బ్రతుకులు.

“మా కలెక్టరుగారు డిప్యూటీ లేనప్పుడు నే నిలాగే సింపుల్ గా వుంటాను. ఎంత గొప్పవాళ్ళింటి ఫన్క్షన్ కు వెళ్ళినా ఇలాగే వెళ్తాను. ఇది నా వుట్టింటి పెంపకంలోనే వుంది. మా నాన్నగారు నిజాం ప్రభుత్వంలో చాలా పెద్ద ఆఫీసరుగా పని చేశారు.”

జానకి ఆమె మాటలకు ముగ్ధురాలైంది,

మళ్ళీ ఏదో అడగబోయింది. అంతలో ఆవిడే బేగం పేటలో లాల్ బంగళా దగ్గర ఎడంచేతి వైపుగా వున్న బంగళా మాడే. కొత్తగా కట్టిన బంగళా. ఇట్టే తెలుసుకోవచ్చు. బస్ స్టాప్ లో పరిచయమేకదా అని తోసి వెయ్యకండి. వీలు చూసుకొని ఒకసారి మా ఇంటికి రండి.”

ఎంతో ఆప్యాయంగా డిర్దులాలో చెప్పింది.

“వస్తాను లెండి!” మర్యాదకొరకు అన్నట్టు అన్నది జానకి.

“తప్పక రావాలి. డిస్టర్ సులేమాన్ ఖాన్ ఇల్లని చెబితే ఎవరైనా చెబుతారు.

జానకి ఒక ఆలోచన వచ్చింది.

డిప్యూటీ కలెక్టర్ భార్యతో పరిచయం. వాళ్ళింటికి రాక పోకలు ఎంత మంచి అవకాశం! ఆమె భర్తకు చెప్పి తనకు ఓ చిన్న ఉద్యోగం ఇప్పించ లేక పోతుందా!

జానకి జరీనాకు మరి కొంచెం దగ్గరగా వచ్చి నిలబడింది. తన పరిస్థితి అంతా జంతుతూనే చెప్పింది.

ఆమె ఎంతో శ్రద్ధగా సానుభూతిగా విన్నది.

“మరీ అంత దిగులు పడిపోకండి. మా కలెక్టర్ గారికి చెబితే నెల తిరక్కుండా మీకు ఉద్యోగం ఇప్పిస్తారు. ఆయన నా మాట కాదనరు. హైదరాబాద్ లో పెద్ద పెద్ద అఫీసర్లు ఎంతో మంది మా వారికి తెలుసు.” అన్నది ఎంతో ఆదరంగా.

జానకికి ఆమె మాటలతో, ఎవరో చెయ్యి ఆసరా ఇచ్చి నెత్తిమీద మోయలేని బరువు దింపినట్టూ, కన్ను పొడుచుకున్నా కనిపించని కారు చీకట్లో అనుకోకుండా ఎవరో వచ్చి టార్చి లెటువేసి మార్గం చూపించినట్టూ అనిపించింది.

అప్పటికప్పుడే ఉద్యోగం దొరికినట్టు ఆనందపడి పోయింది.

“మీ సహాయం మర్చిపోనండి ఎల్లుండి ఉదయం మీ ఇంటికి వస్తాను.” అన్నది ఉత్సాహంగా.

“ఎల్లుండా? ఏ వారం? ఆదివారం కదూ? ఆ రోజు మా వారు కూడా వస్తారు, మిమ్మల్ని పరిచయం చేస్తాను. తప్పక రండి.” అన్నది జరీనా.

బస్ వచ్చింది.

భాళీగానే వుంది.

ఇద్దరూ బస్ ఎక్కి పక్క పక్కనే కూర్చున్నారు. జరీనా ఏదో ఏదో చెబుతూనేవుంది. జానకి చాలా శ్రద్ధగా, వినయంగా వింటున్నట్టు తల ఊపుతూ కూర్చున్నది. ఊహలమాత్రం కొత్త ఉద్యోగం చుట్టూనే తిరుగుతున్నాయి.

కండక్టర్ టికెట్ అడిగాడు.

పాస్ వుందని చెప్పింది జానకి.

జరీనా కేసి చెయ్యి చాపాడు.

ఆమె బ్యాగ్ జిప్ లాగి లోపలకు చెయ్యి దూర్చింది. ఎంతకూ చెయ్యి బయటికి రాకపోవడంతో కండక్టర్ విసుక్కున్నాడు.

వెంటనే పర్సు తెరిచి టికెట్ తీసుకుంది జానకి.

“అయ్యో మీ రెండుకుకొన్నారు? వెధవ బ్యాగ్. ఇంతపెద్ద బ్యాగ్ తో ఇదే బాధ” అన్నది జరీనా జానకి టికెట్ కొన్నందుకు నొచ్చుకుంటూ.

అదంతా నటన అనిపించింది జానకికి. చాలామంది డబ్బున్న వాళ్ళు పిసినిగొట్టులుగా వుండటం ఆమెకు తెలుసు. బహుశా ఈమెకూడా ఆ కోవకు చెందిందేనేమీ అనుకుంది.

బస్ అమిార్ పేట మలుపుతరిగి శీశ్ మహల్ దాటింది. జరీనా కిటికీనుంచి చెయ్యి చూపుతూ “అదుగో, ఆ కన్సిం చేదే మా బంగళా” అంది.

ఆ చీట్లో ఆమె ఏ బంగళా కేసి చూపిస్తున్నదో జానకికి అర్థంకాలేదు.”

అయినా కిటికీలో తల దూర్చి చూస్తూ “బంగళా చాలా పెద్దదిగా వుంది. అందంగా కూడా వుంది.” అనే సింది కన్పించని బంగళా గురించి, కేవలం జరీనాను సంతృప్తి పర్చాలనే తల తిప్పకుండా దీక్షతో చూస్తున్నట్టు కూర్చుంది.

ఆమె పక్కన ఎవరో దబుక్కున కూర్చున్నట్టు విపించి తల తిప్పి చూసింది. పక్కన ఒక లావుపాటి స్త్రీ కూర్చుని వుంది.

జానకి ఆశ్చర్యంగా బస్ డోర్ కేసి చూసింది. ఆమె బస్ ఆగకముందే డోర్ దగ్గరగా నిలబడివుంది. బస్ ఆగి ఆగక ముందే దిగేసి చీకట్లో కలిసి పోయింది. ఆమె ముందుకే నడిచిందో, వెనక్కే - నడిచిందో కూడా కన్పించలేదు.

జానకికి ఆమె ప్రవర్తన ఆశ్చర్యాన్ని కలిగించింది.

తనతో ఇంత నేపూ ఆప్యాయంగా మాట్లాడి, చెప్పా పెట్టకుండా దిగిపోయిందేం? ఆమె చెప్పినవన్నీ అబద్ధాలేనా? అసలు డిప్యూటీ కలెక్టర్ భార్యేనా! టికెట్ కూడా కొన లేదే? కనీసం మర్యాదకైనా డబ్బులిస్తా ననలేదే?

అన్నీ తేనిపోని అనుమానాలు. తన పాటికి తను నిల బడి వుంటే దగ్గరకు వచ్చి అన్ని అబద్ధాలు చెప్పాల్సిన అవసరం ఆమె కేం వుంది? దానివల్ల ఆమెకు లభించే దేమిటి? కొంతమంది స్టాప్ దగ్గరకు రాగానే దిగేవాళ్ళను తోసు గుంటూ వెళ్ళి ముందు దిగేస్తాడు. అలాంటి వాళ్ళంటే తనకు మహా చిరాకు.

జానకి మనసులో రేగిన అనుమానాలను పక్కకు నెట్టేసింది. ఉద్యోగావసరం, అది దొరుకుతుందన్న ఆశా, ఆమె మనసును జోళ్ళాట్టినై.

తను ఎల్లుండి తిప్పక ఆమె ఇంటికి వెళ్ళాలి. ఎలా గయినా ఆమె రికమండేషన్ తో ఉద్యోగం సంపాదించాలి మరో పది నిమిషాల కల్లా జానకి దిగవలసిన స్టాప్ వచ్చింది.

ఆమె హడావుడిగా వుస్తూ కాలు నర్దుకొని లేవబోతూ పర్స్ కన్పించక స్టీట్లో కూలబడి పోయింది. మాక్ కొట్టినట్లు అయి పోయింది, నీటువెదికింది. నీటుక్రింద వెదికింది. పర్సు కన్పించలేదు.

జానకి నిర్విణ్ణురాలై పోయింది. కళ్ళలో గిర్రున నీరు తిరిగింది.

కండక్టర్ కూడా బస్ అంతా తిరిగి చూశాడు. పర్స్ కన్పించలేదు.

ప్రయాణీకులు కూడా తమతమ స్టీట్ కింద వెదక సాగారు.

“ఇందాక మీ పక్కన కూర్చున్న ఆమె ఎవరు? కండక్టరు ప్రశించాడు.

“నాకు తెలియదు. డిప్యూటీ కలెక్టరు భార్యనని చెప్పింది.” అతీ కష్టమీద సమాధానం ఇచ్చింది జానకి. బస్సులోని కొందరు ఫక్కన నవ్వారు.

జానకి బిక్క మొహం చెట్టింది.

“అమ్మా మీరు అమాయకల్లా వున్నారు. ఈ మధ్య ఆడ జేబుదొంగలు ఎక్కువైనారు.” అన్నాడు కండక్టరు సానుభూతిగా.

“జేబుదొంగా? గొప్పింటి మనిషిలా కబ్బిస్తుంది?” అన్నది జానకి నూతిలోనుంచి మాట్లాడుతున్నట్టు.

“అలాగే కబ్బిస్తారు.”

“నైలాన్ చీరెల్లో కూడా తిరుగు తున్నారే.”

“వాళ్ళకేం? నెలంతా కష్టపడిన వాళ్ళ జీతం ఇలాంటి వాళ్ళు ఒక్కక్షణంలో సంపాదిస్తారు.”

“పాపం! చిన్నపిల్లను ఎంతమోసం చేసింది?”

తలొక మాటా అంటున్నారు.

జానకికి ఎవరి మాటలూ సరిగా విన్పించడంలేదు.

ఒక్కసారిగా శరీరంలోకి దెయ్యంబలం వచ్చినట్టు లేచి విసుకుగా బస్సుదిగింది.

కాని ఇంటికేసి నడుస్తుంటే కాళ్ళల్లో సత్తువ లేనట్టు అన్పించ సాగింది.

అడుగుతీసి అడుగు వేస్తుంటే, తానేదో ఇసుక పాతల్లోకి దిగబడిపోతున్నట్టు భయం వేసింది.

జానకి ఎలాగో ఇంటిముందుకు చేరుకుంది. వరండాలో రిల్లీ గోడకు చేరబడి ఊపిరి అందక ఆయాసపడుతూవుంది.

“ఇంతపొద్దు పోయిందేం! ఎక్కడికెళ్ళావు?” వస్తున్న ఆయాసాన్ని ఆపుకుంటూ అడిగింది. మరుక్షణంలో ఊక్కిరి లిక్కిరైంది.

ఎన్నడూలేంది, జానకికి ఆక్షణంలో తల్లి ప్రశ్న ఏదో తిట్టుగా, నేరారోపణలా విన్నవించింది.

“ఆ వెళ్లను యమలోకానికి. అక్కడా చోటు దొరక్క తిరిగొచ్చాను.” విసురుగా జవాబిచ్చింది జానకి.

తల్లికూతురి ముఖంలోకి ఆశ్చర్యంగా చూసింది.

జానకి చిరచిరలాడుతూ లోపలకు వెళ్ళిపోయింది.

ఏం జరిగివుంటుంది? అనుకుంటూ లేవబోయి దగ్గు

తెర రావడంతో ఉక్కిరి బిక్కిరైపోయింది తల్లి.

• • జానకి గుండెలు తరుక్కుపోయే బాధతో మంచానికి అడ్డుపడి వెక్కి వెక్కి ఏడవసాగింది.

“అక్కయ్యా!” అంటూ కోడిగుడ్డులా తరుదగ్గిర చదువుకంటున్న తమ్ముడు పిల్చాడు.

ఆమె పలకలేదు.

“అక్కయ్యా రేపు ఫీజుకట్టాలి.” మళ్ళీ వాడే అన్నాడు గొంతు పెన్నదిచేసి.

గుండెలు అవిసిపోయేలా దిగ్గుతున్న తల్లిదగ్గూ, పడేళ్ళ పసివాడి దీనవచనాలూ జానకి వెక్కిళ్ళతో కలిసి - గాఢ నిద్రలోవున్న ధర్మదేవతకు మేలుకొలుపు పాడాయి.

ఆ ఇల్లు ఓ వింత వాతావరణంలో నిండిపోయింది.

రాబందులు అన్ని కాలాల్లోనూ విశ్వఖిల జీవులు. వాటికి నైతిక విలువలంటూ వున్న నగతే తెలియదు.

వాటికి ఆ నైతిక విలువల అవసరం కూడా లేదు.

అందుకేనేమో హత్యకంటే దొంగతనం పెద్దనేరంగా నైతిక శాస్త్రంలో నిర్వచించబడింది.